

THE తెలంగాణ

మార్చింగ్ ఎడిషన్

ఎడిటర్: కందారపు రమేశచార్యులు

మిర్రర్

శనివారం 19.07.2025

పేజీలు 2

హాస్య నటుడు.. ఫిష్ వెంకట్ కన్నుమూత

హైదరాబాద్, జులై 18 : హాస్య నటుడు ఫిష్ వెంకట్ కన్నుమూశారు. ఎన్నో చిత్రాల్లో తనదైన శైలి హాస్యంతో టాలీవుడ్ ప్రేక్షకుల్ని అలరించిన ఆయన శుక్రవారం రాత్రి తుదిశ్వాస విడిచారు. వి.వి. వినాయక్ సినిమాలు ద్వారా పాపులర్ అయిన ఆయన దాదాపు నాలుగేళ్లగా కిడ్నీల సమస్యతో బాధ పడుతున్నారు. తన రెండు కిడ్నీలు దెబ్బతినడంతో డయాలసిస్ ద్వారా చికిత్స పొందుతున్నారు. ప్రస్తుతం బోడుప్పల్లోని ఆర్పీఎం ఆస్పత్రిలో చికిత్స తీసుకుంటున్నారు. రెండు కిడ్నీలని మార్చిడి చేయాలని, ఆరోగ్యం అంతంత మాత్రంగా ఉందని వైద్యులు చెప్పినట్లు ఇటీవల ఆయన కుమార్తె ప్రవంతి తెలిపిన సంగతి తెలిసిందే! వైద్య సేవలకి ఆర్థికంగా ఎంతో ఇబ్బంది పడుతున్నామనీ, దాతలు ఎవరైనా సాయం చేయాలని ఆమె కోరారు. విశ్వక్సేన్, జెట్టి సినిమా హీరో కృష్ణ మానినేని వంటి వారు ఆర్థిక సాయం అందించారు. అయినా సర్రకి సరిపడ దబ్బు సమకూరలేదు. ఆరోగ్యం మరింత క్షీణించడంతో శుక్రవారం రాత్రి ఫిష్ వెంకట్ తుది శ్వాస విడిచారు. 'ఆది', 'దిల్', 'నాయక్', 'అత్యంతికి దారేది' వంటి హిట్ సినిమాల్లో వెంకట్ నటించారు. గబ్బర్ సింగ్ సినిమాతో మంచి గుర్తింపు తెచ్చుకున్నారు. చివరగా కాఫీ విత్ ఏ కిల్లర్ సినిమాలో కనిపించారు.



ఛత్తీస్ఘట్లో మరోమారు ఎన్కౌంటర్

రాయ్పూర్, జులై 18 : ఛత్తీస్ఘట్లో మరోసారి ఎదురుకాల్పులు చోటు చేసుకున్నాయి. నారాయణ్పూర్ జిల్లాలోని అబాజ్ మండల అటవీ ప్రాంతంలో

• ఆరుగురు మావోలు హతమైనట్లు ప్రకటన

> మిగతా 2వ పేజీలో..

జైటర్పై లాఠీని ఢీకొన్న కారు

ప్రమాదంలో ఖదురుగు దుర్మరణం

చికిత్స పొందుతూ మరో ఇద్దరు చనిపోయారు. ఘటనా స్థలికి చేరుకున్న పోలీసులు కారులో చిక్కుకుపోయిన మృతదేహాలను బయటకు తీశారు. మృతులను మాలోత్ చందులాలే (29), గుగులోత్ జనార్దన్ (50), కావలి బాలరాజు (40), జాడ కృష్ణ దాసరి భాస్కరరావుగా గుర్తించారు.

> మిగతా 2వ పేజీలో..

హైదరాబాద్లో పలు ప్రాంతాల్లో భారీ వర్షం

లోతట్టు ప్రాంతాలు జలమయం



హైదరాబాద్, జులై 18 : ది తెలంగాణ మిర్రర్, నగరంలో శుక్రవారం మధ్యాహ్నం నుంచి భారీ వర్షం కురిసింది. మధ్యాహ్నం రెండు గంటల సమయంలో నగరం మొత్తం మేఘావృతం అయింది. కాసేపటికే భారీ వాన కురిసింది. దీంతో ప్రధాన రహదారులన్ని జలమయం అయ్యాయి. ఇతర ప్రాంతాల్లో భారీ వర్షం కురిసింది. వర్షం కారణంగా పలు చోట్ల

ట్రాఫిక్ జామ్ అయింది. ఉప్పల్లో రోడ్డుపైకి భారీగా వరద నీరు చేరడంతో వాహనాల రాకపోకలకు

> మిగతా 2వ పేజీలో..

ఉమ్మడి ఎపికన్నా..కెసిఆర్ హయాంలోనే

ఎక్కువ దోపిడీ



కొల్లూపూర్, జులై 18 : ది తెలంగాణ మిర్రర్, తెలంగాణలోని ప్రాజెక్టులకు ఉమ్మడి రాష్ట్రంలో కంటే కేసీఆర్ సీఎం అయ్యాక ఎక్కువ అన్యాయం జరిగిందని సీఎం రేవంత్ రెడ్డి తీవ్రంగా విమర్శించారు. పాలమూరు ప్రజలు ఆయన్ను అక్కున చేర్చుకుని ఎంపీగా గెలిపిస్తే ఈ ప్రాంతానికి ద్రోహం చేశారని మండిపడ్డారు. నాగర్ కర్నూల్ జిల్లా కొల్లూపూర్ మండలం జట్రోలులో యంగ్ ఇండియా ఇంటిగ్రేటెడ్ రెసిడెన్షియల్ స్కూల్కు సీఎం శంకుస్థాపన చేశారు. ఈ సందర్భంగా ఆయన మాట్లాడారు. అత్యంత వెనుకబడిన కొల్లూపూర్ ప్రాంతానికి ప్రభుత్వం అండగా ఉంటుందని చెప్పారు. కేసీఆర్ మోసపూరిత పాలన వల్ల పాలమూరు ప్రాంతం వెనుకబడింది. 98వ జీవోలో నిర్వాసితుల సమస్యను

ఆయన పట్టించుకోలేదు. శ్రీశైలం ప్రాజెక్టు కారణంగా ఇళ్లు కోల్పోయిన ప్రజలకు సాయం చేస్తానని చెప్పి మోసం చేశాడని అన్నారు. వాల్మీకిలను ఎస్టీ జాబితాలో చేర్చుతామని హామీ ఇచ్చి, దానిని కూడా విస్మరించారని ఆరోపించారు. పాలమూరు-రంగారెడ్డి ప్రాజెక్టుపై కేసీఆర్ సరైన చర్యలు తీసుకోలేదని, 2019లో కాళేశ్వరం నిర్మించి 2023లో కూలిపోవడం ఆయన నిర్లక్ష్యానికి నిదర్శనం అన్నారు. జూరాల రివేర్షను పట్టించుకోకపోవడాన్ని కూడా విమర్శించారు. పాలమూరులోని దళిత, అదివాసీ పిల్లల విద్య కోసం యంగ్ ఇండియా స్కూల్ను నిర్మిస్తున్నాం. ఈ ప్రాంత అభివృద్ధి మా ప్రాధాన్యం అని సీఎం అన్నారు. కాంగ్రెస్ 14 సీట్లు గెలిచి ఉంటే మరిన్ని మంత్రిత్వ స్థానాలు

- పాలమూరు ప్రాజెక్టులను పండబెట్టిన ఘనుడు
- అక్కున చేర్చుకుని ఎంపీగా గెలిపిస్తే మోసం చేసినాడు
- కేసీఆర్ మోసపూరిత విధానాల వల్లనే పాలమూరు వెనకబాటు
- శ్రీశైలం నిర్వాసితులను పట్టించుకోకుండా నిర్లక్ష్యం
- కాళేశ్వరం మూడేళ్లకే కూలడం నిర్లక్ష్యం కాదా
- యంగ్ ఇండియా ఇంటిగ్రేటెడ్ రెసిడెన్షియల్ స్కూల్కు శంకుస్థాపన
- కేసీఆర్ దేశేళి పాలనపై ఘాటు విమర్శలు చేసిన సీఎం రేవంత్

వచ్చేవని చెప్పారు. కేసీఆర్ పాలనలో పాలమూరుకు అన్యాయం జరిగిందని ఆయన మరోసారి స్పష్టం చేశారు. 20 వేల కోట్ల రూపాయలు ఖర్చు చేస్తే పాలమూరు పచ్చబండే, కానీ ఆయన 10 ఏళ్లు అధికారంలో ఉండి అభివృద్ధి చేయలేదని విమర్శించారు. పాలమూరు బిడ్డలు కేసీఆర్ను అక్కున చేర్చుకుని పార్లమెంట్ కు పంపారు. సీఎం అయిన తర్వాత ఈ గడ్డకు ఆయన చేసినదేమీ.. శ్రీశైలం ప్రాజెక్టు ముంపు గ్రామాల నిర్వాసితులకు ఎందుకు న్యాయం చేయలేదు. జీవో 98 ద్వారా ఇవ్వాల్సిన పరిహారం ఎందుకు ఇవ్వలేదు. వాల్మీకి, బోయలను ఎస్టీ జాబితాలో చేర్చిస్తామని చెప్పి కేసీఆర్ ఎందుకు మాట తప్పారు. అలంపూర్, అచ్చంపేట, కొల్లూపూర్ ప్రాంతాల్లో ఉన్న ఈ వర్గాలకు ఎందుకు న్యాయం చేయలేదు. కరీంనగర్ నుంచి పారిపోయి పాలమూరు వస్తే అండగా నిలబడ్డారు. పదేళ్ల పాలనలో ఈ ప్రాంతానికి సున్నం పెట్టింది మీరు కాదా? ఇప్పుడు దుఃఖం వస్తోందని కేసీఆర్ అంటున్నారు. మాదిగల పిల్లలకు వైద్య విద్య సీట్లు- పస్తుంటే దుఃఖం వస్తోందా? పాలమూరు బిడ్డ 20

> మిగతా 2వ పేజీలో..

మూమునూరు ఎయిర్పోర్టుకు సహకరించని కెసిఆర్

- వేగంగా కాజీపేట రైల్వే కోచ్ ఫ్యాక్టరీ పనులు
- నేడు పనుల పరిశీలనకు వస్తున్న మంత్రి తిశ్యనీ వైట్లమ్
- యాదగిరిగుట్ట వరకు ఎంఎంటీసీ పాడిగింపునకు ఆమోదం
- మీడియా సమావేశంలో కేంద్రమంత్రికి షర్ట్ రెడ్డి




హైదరాబాద్, జులై 18 : ది తెలంగాణ మిర్రర్, వరంగల్ విమానాశ్రయానికి కేంద్రం సిద్ధంగా ఉన్నప్పటికీ గత ప్రభుత్వం భూమి ఇవ్వలేదని కేంద్రమంత్రి కిషన్ రెడ్డి అన్నారు. తెలంగాణలో హైదరాబాద్ మినహా ఇతర పట్టణాల్లో విమానాశ్రయాలు లేవు. కేంద్రం ఎన్నిసార్లు అడిగినా గత ప్రభుత్వం భూమి ఇవ్వలేదు. కాజీపేట్ కోచ్ ఫ్యాక్టరీ నిర్మాణాన్ని కేంద్రం వేగంగా పూర్తి చేస్తోంది.

కాజీపేట యూనిట్ను కోచ్, వ్యాగన్లు నుంచి ఇంజన్ల తయారీ వరకు విస్తరిస్తున్నామని అన్నారు. హైదరాబాద్లోని భాజుపా కార్యాలయంలో ఏర్పాటు- చేసిన మీడియా సమావేశంలో ఆయన మాట్లాడారు. బడ్జెట్ కూడా రూ.200 కోట్లతో ప్రారంభమై మరో రూ.200 కోట్లు- పెరిగింది. కాజీపేట రైల్వే పరిశ్రమతో దాదాపు 3వేల ఉద్యోగాలు వస్తాయి. రాష్ట్రానికి

> మిగతా 2వ పేజీలో..

జలవివాదాలపై విషం చిమ్ముతున్న బిఆర్ఎస్

- సమస్య పరిష్కారానికి కేంద్రం కట్టుబడి ఉంది
- ఫోన్ ట్యాపింగ్తో జల్లూలు చేసిన కెసిఆర్
- విరుచుకుపడ్డ కేంద్రమంత్రి బండి



జనగామ, జులై 18 : ది తెలంగాణ మిర్రర్, జలవివాదాల పరిష్కరించాలని కేంద్రం చొరవ తీసుకుంటే బిఆర్ఎస్ విషం చిమ్ముతోందని ఆంధ్రప్రదేశ్, తెలంగాణ జలవివాదాలపై కేంద్ర మంత్రి బండి సంజయ్ కీలక వ్యాఖ్యలు చేశారు. శుక్రవారం ఆయన మీడియాతో మాట్లాడుతూ... ఏపీ, తెలంగాణ జల వివాదం పరిష్కరించాలని ప్రయత్నిస్తే తప్పుపడుతున్నారని మండిపడ్డారు. నీటి విషయంలో రెండు రాష్ట్రాల ప్రయోజనాలు కాపాడతామని స్పష్టం చేశారు. ఈ సమస్యను జల వివాదం కమిటీ- పరిష్కరిస్తుందని చెప్పుకొచ్చారు. నీటికి సంబంధించి తెలంగాణకు అన్యాయం జరగనివ్వమని వెల్లడించారు. బీఆర్ఎస్ వాళ్లు మళ్లీ తెలంగాణ వాదాన్ని రెచ్చగొట్టే ప్రయత్నం చేస్తున్నారని ధ్వజమెత్తారు. అప్పుడు కిషన్ రెడ్డి ఫోన్ ట్యాప్

> మిగతా 2వ పేజీలో..

మధ్యం కుంభకోణంలో తుదిదశకు సిట్ విచారణ

- ఆధారాలతో అడ్డంగా దొరికిన గత పాలకులు
- దోపిడీని ప్రజల్లోకి తీసుకెళ్లాల్సిన బాధ్యత ఉంది
- టిడిపి సమావేశంలో చంద్రబాబు



అమరావతి, జులై 18 : ది తెలంగాణ మిర్రర్, వైకాపా హయాంలో జరిగిన మధ్యం కుంభకోణంలో సిట్ విచారణ తుది దశకు చేరిందని సీఎం చంద్రబాబు అన్నారు. తెదేపా పార్లమెంటరీ పార్టీ సమావేశంలో ఆయన కీలక వ్యాఖ్యలు చేశారు. అన్ని ఆధారాలతో గత పాలకులు అడ్డంగా దొరికారు. ప్రజాధనాన్ని విచ్చలవిడిగా దోచుకున్నారు. దోపిడీ ఏ స్థాయిలో జరిగిందో ప్రజలకు చెప్పాల్సి బాధ్యత మనపై ఉంది. కేసు విచారణ పారదర్శకంగా జరగాలనే ఇప్పటివరకు మాట్లాడలేదు. జగన్.. తాను చేసిన తప్పుల్ని కూడా మనమీదకు నెట్టేసే రకం. కేంద్రంలో తెదేపా కీలకపాత్ర పోషిస్తున్నందున ఎంపీల తీరు ఇంకా మెరుగుపడాలి. రాష్ట్ర అంశాలే ప్రధాన అజెండాగా

> మిగతా 2వ పేజీలో..

పెద్దపులి జాడకోసం ఫారెస్ట్ అధికారులు రెస్క్యూ ఆపరేషన్

- కామారెడ్డి జిల్లాలో పెద్దపులి సంచారం మరోసారి కలకలం రేపింది
- తండా శివారులో పెద్దపులి కోసం రెండు ట్రాక్ కెమెరాలను ఫారెస్ట్ అధికారులు జరిగించారు.
- పెద్ద పులా.. చిరుతనా.? • పెద్దపులి జాడే..? కొనసాగుతున్న సెర్చ్ ఆపరేషన్



అనే రైతుకు చెందిన ఆవుపై పెద్దపులి

నిజామాబాద్ జులై 18 : ది తెలంగాణ మిర్రర్, కామారెడ్డి జిల్లాలో పెద్దపులి సంచారం మరోసారి కలకలం రేపింది. కామారెడ్డి మండలం గోకుల్ తండాలో గురువారం రాత్రి ఓ ఆవుపై దాడి చేసింది. ఈ దాడిలో ఆవు మృతి చెందగా తాజా ఘటనతో ప్రజల్లో మరోసారి తీవ్ర భయాందోళనలు నెలకొన్నాయి. తండావాసులు తెలిపిన వివరాల ప్రకారం గురువారం రాత్రి సుమారు ఎనిమిది గంటల ప్రాంతంలో తండాకు చెందిన బాదావత్ వుల్కా

> మిగతా 2వ పేజీలో..

పెద్దపులి జాడకోసం ఫారెస్ట్ అధికారులు రెస్క్యూ ఆపరేషన్



మొదటిపేజీ తరువాయి

దాడి చేసింది. రోజు మాదిరిగానే ఆవులను మేతకు తీసుకువెళ్లి తన వ్యవసాయ క్షేత్రం వద్ద ఆవును కట్టేసి ఇంటికి వచ్చి తిరిగి వెళ్లి చూసే సరికి ఆవుపై దాడి చేసినట్లు ఆనవాళ్లు కనబడ్డాయి. దీంతో వెంటనే రైతు పుల్లూ తండావాసులకు సమాచారం ఇచ్చారు. వారు అటవీశాఖ అధికారులకు సమాచారం చేరవేశారు. ట్రాక్ కెమెరాల ఏర్పాటు అటవీ శాఖ అధికారులు ఘటనా స్థలానికి అధికారులు ఆవును పరిశీలించారు. అనంతరం పులి పాద ముద్రలను సేకరణ కోసం గాలించారు. తండా శివారులో పెద్దపులి కోసం రెండు ట్రాక్ కెమెరాలను ఫారెస్ట్ అధికారులు బిగించారు. పెద్దపులి సంవరించడంతో తండా వాసులు, సమీప గ్రామస్థులు భయాందోళన వ్యక్తం చేస్తున్నారు. ఆవుపై పులి దాడి చేసిన కాసేపటికి తండా వాసులు సుమారు 20 మంది ఆవు చనిపోయిన ప్రాంతానికి వెళ్లగా పెద్దపులిని చూసినట్టుగా తెలుస్తోంది. తండావాసులు పులిని తదివికాట్టడంతో అడవిలోకి వెళ్లిపోయిందని తెలుస్తోంది. అన్నారం గ్రామంలోనూ గోకుల్ తండాలో దాడి కంటే ముందు బుద్ధవారం అద్దరాత్రి అన్నారం గ్రామంలో ఓ వ్యక్తికి పులి కనిపించినట్టుగా తెలుస్తోంది. ఈ విషయమై ఆ వ్యక్తి వాట్సాప్ గ్రూపులో పెట్టడంతో గ్రామస్థులు ఆందోళనకు గురయ్యారు. అయితే అది పులి కాదని నక్క అని అధికారులు వెల్లడించారు. వారం క్రితం సూల్ తండా శివారులో వారం రోజులుగా రామారెడ్డి, మాచారెడ్డి అటవీ ప్రాంతంలో పెద్దపులి సంచారంతో ఆందోళన చెందుతున్నారు. వారం రోజుల క్రితం సూల్ తండా శివారులో పెద్దపులి సంచారం కలకలం రేపింది. పులిపై విషప్రయోగం ప్రచారంతో పెద్దపులి జాడ కోసం అధికారులు అడవి మొత్తం జల్లెడ పడుతున్నారు. సూల్ తండా ఘటన మరవక ముందే మళ్లీ గోకుల్ తండాలో రాత్రి పెద్దపులి ఆవుపై దాడి చేయడం కలకలం రేపుతోంది. పెద్దపులి జాడ కోసం ఫారెస్ట్ అధికారులు రెస్క్యూ ఆపరేషన్ చేస్తున్నారు. పెద్ద పులా, చిరుతనా గోకుల్ తండాలో ఆవుపై దాడి చేసింది పెద్ద పులేనా లేక చిరుత పులా అని అనుమానాలు వ్యక్తం అవుతున్నాయి. రోజుకు 20 కిలోమీటర్ల మేర తిరిగి పెద్ద పులి ఈ ప్రాంతంలో ఉండే అవకాశం లేదని అటవీశాఖ అధికారులు చెబుతున్నారు. పులి సంచారం విషయం తెలుసుకున్న అధికారులు వెంటనే తండాకు చేరుకుని అటవీప్రాంతంలో రెండు ట్రాక్ కెమెరాలను బిగించారు. రెడ్డిపేట తండా అటవీ ప్రాంతంలో పెద్దపులి కలకలం. మరోసారి వచ్చిన పులి ఆవు కళేబరాన్ని ఎత్తుకెళ్లింది. ఈ ఘటన ట్రాక్ కెమెరాల రికార్డు అయినట్టుగా తెలుస్తోంది. అయితే అయితే అది పెద్ద పులి కాదని, చిరుతగా అధికారులు గుర్తించినట్టు గా తెలుస్తోంది. ఈ విషయమై అధికారులు ఇప్పటివరకు ఎలాంటి ప్రకటన చేయలేదు. ప్రస్తుతం అడవిలో పులిజాడ కోసం అధికారులు గాలిస్తున్నారు.

వన మహోత్సవంలో ఇంటింటికి మొక్కలు పంపిణీ

• అలాగే డ్రైడే పైడే కార్యక్రమం నిర్వహణ



జూలై 18: ది తెలంగాణ మిరర్

ఆలేరు కమిషనర్ %౯౯ డ్రైరెక్టర్ మున్సిపల్ అడ్మినిస్ట్రేషన్ ఆదేశానుసారం జిల్లా కలెక్టర్ %౯౯ అదనపు కలెక్టర్ సూచన మేరకు 100 రోజుల ప్రణాళిక కార్యక్రమం సందర్భంగా వన మహోత్సవం కార్యక్రమంలో భాగంగా శుక్రవారం నాడు 2వ వార్షికోత్సవం ఇంటింటికి మొక్కలు పంపిణీ చేసారు. మరియు అన్ని వార్డులలో డ్రైడే పైడే కార్యక్రమం నిర్వహించి, నీటి తొట్టలో, పూల కుండీలలో, పాడైన కూలర్లలో నీటి నిల్వ ఉండకుండా పరిసరాలు శుభ్రంగా ఉండేట్లు చూసుకోగలరని ప్రజలకు తెలియజేశారు. నీటి నిల్వ వలన దోమలు వ్యాప్తి చెంది ప్రజలు మలేరియా, బ్రెజిలీయా ఇతర రోగాల బారిన పడే అవకాశం ఉన్నదని ప్రజలకు అవగాహన కల్పించారు. పారిశుధ్య సిబ్బందికి సబ్బులు, బట్టలు, నూనె ఇతర నిత్యవసర సరుకులు అందించారు. ఈ కార్యక్రమంలో మున్సిపల్ కమిషనర్, బి.శ్రీనివాస్ మేనేజర్, బి.జగన్ మోహన్, సానిటరీ ఇన్స్పెక్టర్, ఇ.వెంకటేశ్, ఎస్. స్వామి, ఎన్నికాన్వేంట్ ఇంజనీర్ డి.నరసింహ, పరిపాలన విభాగానికి సంబంధించిన, కె.కీర్తి మరియు వార్డ్ ఆఫీసర్లు మరియు మున్సిపల్ ఇంజనీరింగ్ విభాగం, టౌన్ ప్లానింగ్, హరితహారం, మున్సిపల్ ఆఫీస్ సిబ్బంది తదితరులు పాల్గొన్నారు.

డ్రగ్స్ రహిత సమాజం కోసం కృషి చేయాలి: సీఐ శివలింగం

ది తెలంగాణ మిరర్, సంగారెడ్డి జిల్లా జువోరాబాద్ పట్టణంలోని ప్రభుత్వ జూనియర్ కళాశాలలో వివిధ కళాశాల విద్యార్థిని విద్యార్థులతో శుక్రవారం ఎస్ఎఫ్ఐ, డివైఎఫ్ఐ ఆధ్వర్యంలో మత్తు పదార్థాలు వాడరాదు- భవిష్యత్ పాదు చేసుకోవాలి అనే అంశంపై నిర్వహించిన సెమినార్లో జువోరాబాద్ పట్టణ సీఐ శివలింగం ముఖ్యఅతిథిగా పాల్గొని ప్రసంగించారు. విద్యార్థులు, యువకులు క్రమశిక్షణ అలవర్చుకుంటే భవిష్యత్తులో ఏ రంగంలోనైనా రాణించగలరన్నారు. నేటి సమాజంలో మహమ్మారిగా వ్యాప్తి చెందుతున్న డ్రగ్స్ కు దూరంగా ఉండాలని డ్రగ్స్ రహిత సమాజం, డ్రగ్స్ రహిత జువోరాబాద్ ను నిర్మించడంలో విద్యార్థులు యువకులు కీలక పాత్ర పోషించాలని దానికి దూరంగా ఉండాలని

ఉమ్మడి ఎపికన్నా..కెసిఆర్ హయాంలోనే ఎక్కువ దోపిడీ

మొదటిపేజీ తరువాయి... ఏళ్లు సీఎంగా ఉండాలని ఈ నిరంజన్ రెడ్డికి సిగ్గుండాలి. భారత రాష్ట్ర సమితి పదేళ్ల జిల్లా కంకణం కట్టుకున్నందుకు దుఃఖమొచ్చిందా? పాలమూరు వాసులు చేపలు పట్టుకోవాలి.. చెప్పులు కుట్టుకోవాలా? మీ పిల్లలు రాజ్యాలు ఏలా? పాలమూరు పచ్చగా మారుతుంటే ఎందుకంత విషం చిమ్ముతున్నావు? ఈ జిల్లా అంటే ఎందుకింత చిన్నచూపు? కేసీఆర్ కి మద్దతిస్తున్న ఆ పార్టీ జిల్లా నేతలు శ్రీనివాస్ గౌడ్, వేసుకునేవారు అయినా పదేళ్లు

నిర్బంధించుకుంటాడని అంటూ ఘాటు విమర్శలుచేశారు. ఉమ్మడి జిల్లాలోని అన్ని సాగునీటి ప్రాజెక్టుల భూసేకరణకు ఎన్ని వందలకోట్లు ఖర్చు అయినా.. ఈ ఏడాది డిసెంబర్ 9లోపు నిర్వాసితులకు నష్టపరిహారం ఇచ్చి భూమి సేకరిస్తాం. రానున్న రెండేళ్లలో ఆ ప్రాజెక్టులు పూర్తిచేయాలని నిర్ణయించాం అని రేపంత్ రెడ్డి అన్నారు.

ఛత్తీస్ గఢ్ లో మరోమారు ఎన్కౌంటర్

మొదటిపేజీ తరువాయి... మావోలు, భద్రతా బలగాల మధ్య జరిగిన ఎదురుకాల్పులో ఆరుగురు మావోయిస్టులు మృతి చెందారు. ఛత్తీస్ గఢ్, మహారాష్ట్ర సరిహద్దుల్లో శుక్రవారం మధ్యాహ్నం ఈ ఘటన చోటు- చేసుకుంది. మావోయిస్టులు ఉన్నారనే ఇం-బి-లిజెన్స్ సమాచారంతో పోలీసులు అబూజ్ మెడ్ అటవీ ప్రాంతంలో తనిఖీలు చేపట్టారు. ఈ క్రమంలో మావోలు ప్రతిదాడి చేసేందుకు కాల్పులు జరిపారు. దీంతో ఇరు వర్గాల పరస్పరం కాల్పులు జరుపుకున్నాయి. ఈ ఘటనలో మృతి చెందిన ఆరుగురు మావోల మృతదేహాలతో పాటు- భారీగా ఆయుధాలను స్వాధీనం చేసుకున్నారు. ఇందులో ఎకె-47, ఎస్ఎల్ఆర్ రైఫిల్స్, కొన్ని పేలుడు పదార్థాలు ఉన్నాయని సీనియర్ పోలీసు అధికారి ఒకరు వెల్లడించారు. ప్రస్తుతం ఎదురుకాల్పులు కొనసాగుతున్నట్లు- పోలీసు అధికారులు వెల్లడించారు. అబూజ్ మెడ్ అడవుల్లో మావోయిస్టులు సంచరిస్తున్నారన్న నిఘా సమాచారం మేరకు కేంద్ర బలగాలతో కలిసి రాష్ట్ర పోలీసులు జాయింట్ ఆపరేషన్ చేపట్టారు. ఈ క్రమంలో మావోయిస్టులు కాల్పులు జరపగా.. భద్రతా దళాలు ప్రతిస్పందించాయి. ఎన్కౌంటర్ ఇంకా కొనసాగుతోందని, ఇందులో ఆరుగురు మావోయిస్టులు మరణించారని అధికారులు వెల్లడించారు. మృతులను గుర్తించాల్సి ఉందని, ఆపరేషన్ ముగిసిన తర్వాత పూర్తి వివరాలు వెల్లడిస్తామన్నారు.

మామునూరు ఎయిర్పోర్టుకు సహకరించని కెసిఆర్

మొదటిపేజీ తరువాయి... అనేక కొత్త రైళ్లు మంజూరు అవుతున్నాయి. జోధ్ పూర్, కన్, అహ్మదాబాద్ కు నేరుగా రైలు సర్వీసులు వస్తాయి. ఎంఎంటీఎస్ మ యాదగిరిగట్టు వరకు విస్తరించాలని నిర్ణయించాం. ఎంఎంటీఎస్ విస్తరణకు బెండర్లు పూర్తయ్యాయని కిషన్ రెడ్డి తెలిపారు. ఆ నాటి ప్రధాని పీవీ నరసింహారావు హయాం నుంచి వరంగల్ లో కోచ్ ఫ్యాక్టరీ కావాలని అనేక పోరాటాలు జరిగాయని కేంద్ర మంత్రి కిషన్ రెడ్డి గుర్తుచేశారు. కోచ్ ఫ్యాక్టరీ సమస్య పరిష్కారం కాబోతుందని తెలిపారు. రైలు మ్యూనుఫ్యాక్చరింగ్ యూనిట్ కి ప్రధాని మోదీ భూమి పూజ చేశారని.. రైలు మ్యూనుఫ్యాక్చరింగ్ యూనిట్ 60 శాతం పనులు పూర్తి అయ్యాయని అన్నారు. కేంద్ర రైల్వే శాఖ మంత్రి అశ్వినీ వైష్ణవ్ శనివారం రైలు మ్యూనుఫ్యాక్చరింగ్ యూనిట్ పనుల పురోగతిని పరిశీలిస్తారని చెప్పారు. రైలు ఇంజన్, కోచ్, వ్యాగన్స్ ఉత్పత్తి అయ్యేలా ప్లాన్ చేస్తున్నామని.. ముందుగా రైలు ఇంజన్ తయారీ చేయాలని నిర్ణయించామని కేంద్రమంత్రి అన్నారు. రాడు అనుకున్న పరిశ్రమను మోదీ తెలంగాణకు ఇచ్చారని చెప్పుకొచ్చారు. వరంగల్ లో మెగా టెక్స్ టైల్ పార్క్ తీసుకురావడం జరిగిందన్నారు. హైదరాబాద్ లో పాటు- వరంగల్, కరీంనగర్, నిజామాబాద్ అభివృద్ధి చెందాల్సిన అవసరం ఉందని అభిప్రాయపడ్డారు. పాలకులు మాత్రం హైదరాబాద్ చుట్టే ఆలోచన చేస్తున్నారని వ్యాఖ్యలు చేశారు. వరంగల్ విమానాశ్రయానికి భూమి సేకరించి ఇప్పటికే కేసీఆర్ కు అనేక లేఖలు రాసినట్లు- తెలిపారు. కేసీఆర్ రాళ్లు వేయడం, విమర్శించడం తప్ప.. భూమి సేకరించి ఇప్పటికే విమర్శించారు. రైలు మ్యూనుఫ్యాక్చరింగ్ యూనిట్ వచ్చే ఏడాది ఉత్పత్తి ప్రారంభించాలనేది లక్ష్యంగా పెట్టుకున్నామని చెప్పారు. వరంగల్ లో ఆధునికమైన కోచ్ లు తయారు చేసే అవకాశం ఉందని చెప్పుకొచ్చారు. సుమారు మూడు వేల మందికి ఉపాధి అవకాశం దొరుకుతుందన్నారు. ఇక్కడ నివసించే రాజస్థాన్ ప్రజలు రైలు కావాలని కోరుతున్నారని.. రాజస్థాన్-టైన్ ప్రారంభిస్తున్నామన్నారు. ఎంఎంటీఎస్ రెండో పేజీ రాష్ట్ర ప్రభుత్వం ఒప్పందం చేసుకుందని.. కానీ రాష్ట్ర ప్రభుత్వం ఒప్పందానికి కట్టుబడి లేదని అన్నారు.

యాదగిరిగట్టుకు ఎంఎంటీఎస్ ను విస్తరిస్తున్నామని పేర్కొన్నారు. కొమరవెల్లి రైల్వే స్టేషన్ జనవరిలో భక్తులకు అంకితం చేస్తామని తెలిపారు. సికింద్రాబాద్ రైల్వే స్టేషన్ కూడా వచ్చే సంవత్సరం ప్రజలకు అంకితం చేస్తామని ప్రకటించారు. కాచిగూడ రైల్వే స్టేషన్ ఆధునికీకరణ పనులు కూడా ప్రారంభిస్తామన్నారు. తెలంగాణకు మోదీ ఏమి చేశారన్న వాళ్లు వినాలి.. కళ్లుతో చూడాలన్నారు. ప్రధాని శంకుస్థాపనకు వస్తే తెలంగాణలో ఆ నాటి ముఖ్యమంత్రి ఫాం హౌస్ లో పడుకున్నారంటూ మండిపడ్డారు. తెలంగాణలోని అన్ని రైల్వే స్టేషన్లలో ఉచిత వైఫై సదుపాయం కల్పిస్తున్నామన్నారు.. కేంద్ర ప్రభుత్వం జోక్యం చేసుకుంటే జోక్యం చేసుకుంది అంటున్నారు.. జోక్యం చేసుకోకపోతే.. ఎందుకు జోక్యం చేసుకోవడం లేదని ప్రశ్నిస్తున్నారని కేంద్రమంత్రి అన్నారు. ఇద్దరు ముఖ్యమంత్రులను కూర్చోపెట్టాల్సిన బాధ్యత తమపై ఉందన్నారు. జడ్పెంట్ లో ఇప్పటికే ఇద్దరు ముఖ్యమంత్రులను పిలవలేదని స్పష్టం చేశారు. బనకచర్ల సమస్య పరిష్కారం కోసం పిలిచామన్నారు. బీఆర్ఎస్ అధికారంలో ఉన్నప్పుడు ఒక పాలసీ.. అధికారంలో లేనప్పుడు మరొక్క పాలసీ అవలంబిస్తోందని కిషన్ రెడ్డి మండిపడ్డారు. కేసీఆర్ ముఖ్యమంత్రిగా ఉన్నప్పుడు అనేక పాత్రలు పోషించారంటూ ఎద్దేవా చేశారు. కేంద్రానికి జోక్యం చేసుకోవాలని తెలంగాణ ప్రభుత్వం లేఖ రాసిందని.. ఇద్దరు ముఖ్యమంత్రుల సమావేశాన్ని బీఆర్ఎస్ తప్ప పట్టడం ఏంటి అంటూ ప్రశ్నించారు. ఒక రాష్ట్రానికి అనుకూలంగా.. మరొక రాష్ట్రానికి వ్యతిరేకంగా తీర్పు ఇవ్వరన్నారు. కృష్ణా, గోదావరి జలాలపై ఇద్దరు ముఖ్యమంత్రులు వేరు వేరు ఎజెండాలుతో వచ్చారని చెప్పారు. గోదావరి జలాల వినియోగంపై రేపంత్ రెడ్డి ఏదైనా కార్యచరణ రూపొందించారా అని ప్రశ్నించారు. కేంద్రాన్ని, మోదీని విమర్శించడమే పనిగా పెట్టు- కున్నారంటూ ఆగ్రహం వ్యక్తం చేశారు. రెండు రాష్ట్రాలకు న్యాయం చేయాలనేది కేంద్ర ప్రభుత్వ ఉద్దేశ్యమని స్పష్టం చేశారు. యూరియా కొరత లేకుండా చూసే బాధ్యత కేంద్రానిదన్నారు. బ్రిటీష్-కాల్ లో ఉన్న రిజర్వోయ్లను ముస్లిం రిజర్వోయ్ల వల్ల అవుతాయని అడిగారు. తెలంగాణ ప్రభుత్వం బీసీ ముస్లింల పేరు మీద పది శాతం రిజర్వోయ్ ఇచ్చిందన్నారు. పది శాతం పోతే బీసీలకు దక్కేది 32 శాతం మాత్రమే అని అన్నారు. దీనివల్ల బీసీలకు మేలు జరుగుతుందా.. అన్యాయం జరుగుతుందా ఆలోచించాలన్నారు. మతపరమైన రిజర్వోయ్లను పక్కన పెట్టి బీసీలకే ఇవ్వాలనేదే బీజేపీ విధానమని స్పష్టం చేశామని కేంద్రమంత్రి కిషన్ రెడ్డి పేర్కొన్నారు.

జలవివాదాలపై విషం చిమ్ముతున్న బిఆర్ఎస్

మొదటిపేజీ తరువాయి... చేశారని.. ఇప్పుడు కాంగ్రెస్ ప్రభుత్వం కూడా ఫోన్ ట్యాపింగ్ చేస్తున్నట్లు- అనుమానం వస్తోందని ఆరోపించారు. ఫోన్ ట్యాపింగ్ తో కేసీఆర్ జల్లూలు చేశారని విరుచుకుపడ్డారు బండి సంజయ్. కాంగ్రెస్, బీఆర్ఎస్ పార్టీలు ఒకటే అంటూ వ్యాఖ్యలు చేశారు. తెలంగాణలో ఏ గ్రామానికైనా వస్తాం చర్చిద్దామా అంటూ బండి సవాల్ విసిరారు. బీఆర్ఎస్, కాంగ్రెస్ పాలనలో ప్రజలు విసిగిపోయారన్నారు. రెండు పార్టీల నేతలు తిట్లు-కోపదమే పనిగా పెట్టు-కున్నారని విమర్శించారు. కాంగ్రెస్ నేతలను ప్రజలు నిలదీస్తున్నారని, స్థానిక సంస్థల ఎన్నికల్లో బీజేపీ ఎక్కువ స్థానాలు గెలుస్తుందని ఆశాభావం వ్యక్తం చేశారు. నర్సంపేట, ఎంపీటీ-సీటీ తమ ప్రచార కర్తలని తెలిపారు. గ్రామపంచాయతీ సిబ్బందికి జీతాలు ఇవ్వడం లేదని.. గ్రామాణ వ్యవస్థ సర్వనాశనం అవుతోందని అన్నారు. తెలంగాణ ప్రజల పరిస్థితి పెనం మీద నుంచి పొయ్యిలో పడిన- ల్ల+బెండంటూ వ్యాఖ్యలు చేశారు కేంద్రమంత్రి. తెలంగాణకు కేంద్ర రైల్వే శాఖ మంత్రి రేపు (శనివారం) వస్తున్నారని, వ్యాగన్ ఫ్యాక్టరీని ప్రారంభిస్తారని తెలిపారు. అన్ని స్కామ్లు పక్కకు పోయాయని.. ఏ ఒక్క స్కామ్ లోనూ కేసీఆర్ కుటుంబాన్ని ఎందుకు అరెస్ట్ చేయడం లేదని ప్రశ్నించారు. రెండు పార్టీలు ఒకటే అని.. 'నువ్వు కొట్టినట్లు- చెయ్ నేను ఏడ్చినట్లు- చేస్తా' అనే ధోరణిలో ఉన్నారంటూ కేంద్రమంత్రి బండి వ్యాఖ్యలు చేశారు. మరోవైపు బీసీలకు రేపంత్ సర్కార్ అన్యాయం చేస్తోందని ఆరోపించారు. 42 శాతంలో 10 శాతం ముస్లింలే ఉన్నారని.. ఇప్పటికే ఉన్న 23 శాతంలో అదనంగా ఇప్పటికే బదు శాతమే అని అన్నారు. బీసీలకు వైఎస్ రాజశేఖర్ రెడ్డి తీవ్ర అన్యాయం చేశారని మండిపడ్డారు. ముస్లింలకు నాలుగు శాతం రిజర్వోయ్లను కల్పించడంతో ప్రజాప్రతినిధులు కావాల్సిన బీసీల స్థానాల్లో ఎంబిఎం వాళ్లు అయ్యారన్నారు. ఇప్పుడు జనాభా దామాషా ప్రకారం బీసీలకు మాత్రమే 42 శాతం రిజర్వోయ్ కల్పించాలని.. దాంట్లో ముస్లింలను కలపొద్దని కేంద్రమంత్రి బండి సంజయ్ డిమాండ్ చేశారు.

మధ్యం కుంభకోణంలో తుదిదశకు సిట్ విచారణ

మొదటిపేజీ తరువాయి... ఎంపీలు ఇంకా బాగా మాట్లాడాలి. రాష్ట్ర ప్రగతిని దేశస్థాయిలో వివరించాల్సిన బాధ్యత ఎంపీలదేనని చంద్రబాబు అన్నారు. ముఖ్యమంత్రి చంద్రబాబు అధ్యక్షతన ఉండవల్సిలోని క్యాంపు కార్యాలయంలో తెదేపా పార్లమెంటరీ పార్టీ సమావేశం నిర్వహించారు. ఈ నెల 21 నుంచి పార్లమెంట్ సమావేశాలు ప్రారంభంకానున్న నేపథ్యంలో రాష్ట్ర ప్రయోజనాల కోసం అనుసరించాల్సిన వ్యూహంపై ఎంపీలకు సీఎం దిశానిర్దేశం చేశారు. రాష్ట్రానికి కేంద్రం నుంచి రావాల్సిన నిధులు, పెండింగ్ ప్రాజెక్టుల పరిష్కారం వంటి అంశాలపై చర్చించారు. 9 ప్రధాన అంశాలు అజెండాగా పార్లమెంటరీ పార్టీ సమావేశం నిర్వహించారు. వివిధ కేంద్ర పథకాల ద్వారా రుణాల మంజూరులో జాప్యం, మహిళా ప్రజా ప్రతినిధులపై సోషల్ మీడియాలో వైకాపా అణగ్గ ప్రచారం వంటి అంశాలపై చర్చించారు. సమావేశం అనంతరం తెదేపా పార్లమెంటరీ పార్టీ నేత లావు శ్రీకృష్ణదేవరాయలు మీడియాతో మాట్లాడుతూ.. కూటమి పాలనలో అమూల్య విజయి రూ.15 వేల కోట్ల నిధులు తెచ్చుకున్నామని అన్నారు. ఆపరేషన్ సింధూర్ విజయంపై ప్రస్తావించబోతున్నాం. ఎమర్జెన్సీ పాలనకు 50 ఏళ్లు పూర్తయిన సందర్భంగా దానిపై చర్చిస్తాం. క్యాంటం వ్యాల్పై చర్చిస్తాం. భారత్ గౌరవ్ రైళ్లు, ఏరోస్పేస్ పాలసీపై పార్లమెంట్ లో చర్చిస్తాం. పెండింగ్ ప్రాజెక్టుల గురించి కేంద్రం దృష్టికి తీసుకెళ్తాం. ప్రాజెక్టులు త్వరగా పూర్తి చేయాలని కోరతామని అన్నారు.

హైదరాబాద్ లో పలు ప్రాంతాల్లో భారీ వర్షం

మొదటిపేజీ తరువాయి... అంతరాయం కలిగింది. ఉప్పల్ స్టేషన్ నుంచి హబ్బిగూడ వరకూ ట్రాఫిక్ నిలిచిపోయింది. యూసుఫ్ గూడ, కృష్ణానగర్ ప్రాంతాల్లో కొన్ని చోట్ల మ్యాన్ హోల్స్ తెరుచుకున్నాయి. కాగా, జిహాద్ ఎస్ఐ పరిధిలో రాత్రి వరకూ భారీ వర్షం కురిసే అవకాశం ఉందని వాతావరణ శాఖ వెల్లడించింది. భాగ్యనగర్ వాసులంతా అప్రమత్తంగా ఉండాలని సూచించిన జారీ చేసింది. హైదరాబాద్ నగరంలోని పలు ప్రాంతాల్లో కుండపోత వర్షం కురుస్తోంది. జూబ్లీహిల్స్, ఫిల్మ్ నగర్, మెహదీపట్నం, మజిలీకొండ, టోలిచౌక్, షేక్ పేట్, గోల్కొండ, అత్రాపూర్, లంగర్ హౌస్, బంజారాహిల్స్, తార్లక, ఓయూ, నాచారం, మల్లాపూర్, హబ్బిగూడ, కూకట్ పల్లి, కేపీపాట్నీ, నిజాంపేట్, మియాపూర్, మూసాపేట్ సహా బానూనగర్, సనత్ నగర్, ఎర్రగడ్డలో భారీ వర్షం కురుస్తోంది. అలాగే మాదాపూర్, హై-బి-కీ సీటీ, కొండాపూర్, శేరిలింగంపల్లి, హాకీపేట్, కంట్ స్ట్రాంట్, ఖైరాతాబాద్ లోనూ భారీగా వర్షం పడుతోంది. ఆయా ప్రాంతాల్లో జనం అవస్థలు పడుతున్నారు. మరోవైపు వాహనదారులు తీవ్ర ఇక్కట్లు- పడుతున్నారు. లోతట్టు- ప్రాంతాల్లో ఎక్కడిక్కడ ట్రాఫిక్ నిలిచిపోగా.. పలువురు మెట్రో పిల్లర్ కేంద్ర తలదాచుకున్నారు. కాగా, వర్షం నేపథ్యంలో అధికారులను జిహాద్ ఎస్ఐ అప్రమత్తం చేసింది. వర్షం తగ్గంత వరకూ ఇళ్ల నుంచి బయటకు రావద్దని ప్రజలకు సూచనలు చేసింది. ఇలా ఉండగా, తెలంగాణలో రెండు రోజులపాటు- భారీ వర్షాలు కురిసే అవకాశం ఉందని వాతావరణ శాఖ తెలిపింది. శనివారం వరకూ తెలంగాణవ్యాప్తంగా పలు జిల్లాల్లో వానలు కురవనున్నట్లు- వెల్లడించింది. హైదరాబాద్, జయశంకర్ భూపాలపల్లి, మేధూల్ మల్లాజిగిరి, ములుగు, కరీంనగర్, మహబూబ్ నగర్, సంగారెడ్డి, సిద్దిపేట, వికారాబాద్, నాగర్ కర్నూల్, పెద్దపల్లి, రంగారెడ్డి వరంగల్, హనుమకొండ జిల్లాలకు భారీ వర్ష సూచన చేసింది. ఆయా జిల్లాల్లో గంటకు 40 కిలోమీటర్ల వేగంతో ఈదురుగాలులు వీచే అవకాశం ఉందని వాతావరణ శాఖ హెచ్చరించింది. ప్రజలు అప్రమత్తంగా ఉండాలని సూచించింది.

సమాచార భవన్ లో బోనాల ఉత్సవాలు

పాల్గొని పూజలుచేసిన కమిషనర్ తదితరులు హైదరాబాద్, జూలై 18 : మానవ ట్యాంక్ సమాచార పౌర సంబంధాల శాఖ సమాచార భవన్ లో బోనాల ఉత్సవాలు శుక్రవారం ఘనంగా జరిగాయి. సమాచార శాఖ ఉద్యోగుల కల్పిత అనిసియేషన్ ఆధ్వర్యంలో ఉత్సవ ఊరేగింపులు, బోనాల సమర్పణ తదితర కార్యక్రమాలు ఘనంగా జరిగాయి. సమాచార భవన్ కార్యాలయ ప్రాంగణంలో ఉన్న శ్రీ కనకదుర్గ అమ్మవారి దేవాలయంలో బోనాల సంబరాలు జరిగాయి. సమాచార శాఖ ప్రత్యేక కమిషనర్ సి.హెచ్.ప్రియాంక అలయంలో ప్రత్యేక పూజలు నిర్వహించారు. ఈ ఉత్సవాలలో సమాచార శాఖ సంపాదకులు ఎల్.ఎల్.ఆర్. కిషోర్ బాబు, అదనపు సంచాలకులు డి.ఎన్.జగన్, జయంట్ డైరెక్టర్ డి.శ్రీనివాస్, కె.వెంకటరమణ, సమాచార శాఖ మాజీ డైరెక్టర్ సుభాష్ గౌడ్, రాధాకృష్ణ, డిప్యూటీ డైరెక్టర్లు యం.మధుసూధన్, సి.రాజారెడ్డి, జి.ప్రసాద్ రావు, కె.వి.సురేష్, జయ రామ్మూర్తి, సహాయ సంచాలకులు ప్రణీత కుమార్, సత్యనారాయణ రెడ్డి, బిమల్ దేవ్, సర్పంచ్ గౌడ్, అకౌంట్స్ ఆఫీసర్లు పద్మ హేమ, అనిల్, జితేందర్ , దుర్గప్రసాద్ తదితరులు హాజరయ్యారు.



దీని పట్ల ప్రతి ఒక్కరు అవగాహన కలిగి ఉండాలన్నారు. డ్రగ్స్ రహిత సమాజం కోసం ప్రతిజ్ఞ చేయించారు. ఈ కార్యక్రమంలో కళాశాల ప్రిన్సిపాల్ వెంకటేశం, నాయకులు మాణిక్యం, ఎస్.మహిపాల్, దుర్గాప్రసాద్, శ్రీకాంత్, రాజేష్, లెక్కర్లు సురేష్,పరీఫ్, అనితా రెడ్డి తదితరులు పాల్గొన్నారు.